

**ID-DEMOKRAZIJA
TAL-UE F'AZZJONI**

**Semma' Leĥnek
bl-Inizjattiva taċ-Ċittadini Ewropej**



**L-Inizjattiva
taċ-Ċittadini
Ewropej**

UNITÀ 1: Introduzzjoni qasira għall-UE

#IDMA FIL-KLASSI

VALURI TAL-UE

Hemm sitt valuri ewlenin fil-qalba tal-UE. It-Trattat ta' Liżbona jispjegahom kif ġej:

“L-Unjoni hija bbażata fuq il-valuri tar-rispett għad-dinjità tal-bniedem, il-libertà, id-demokrazija, l-ugwaljanza, l-istat tad-dritt u r-rispett għad-drittijiet tal-bniedem, inklużi d-drittijiet ta' persuni li jagħmlu parti minn minoranzi. Dawn il-valuri huma komuni għall-Istati Membri f'soċjetà fejn jipprevalu l-pluraliżmu, in-non-diskriminazzjoni, it-tolleranza, il-ġustizzja, is-solidarjetà u l-ugwaljanza bejn in-nisa u l-irġiel.”

L-Artikolu 2 tat-Trattat ta' Liżbona



Haress lejn il-valuri tal-UE elenkati hawn taħt. Fil-grupp tiegħek, ipprova kklassifika dawn il-valuri skont l-importanza għalik.

- a) Dinjità tal-bniedem
- b) Libertà
- c) Demokrazija
- d) Ugwaljanza
- e) Stat tad-dritt
- f) Drittijiet tal-bniedem

Uża l-ispazju ta' hawn taħt biex tagħmel noti dwar għaliex poġġejthom f'din l-ordni u pprova ddefinixxi kull terminu xi jfisser għalik. Imbagħad, iddiskuti l-ideat tiegħek mal-bqija tal-klassi. Tista' tuża l-ispjegazzjonijiet fuq paġna 29 biex jgħinuk.





IŻ-ŻONA SCHENGEN

Kemm-il membru taż-Żona Schengen jiġuk f'moħħok? Iktibhom fil-kaxxa ta' hawn taħt. Uża l-mappa biex tgħinek (il-pajjiżi taż-Żona Schengen qegħdin bil-blu):



Membri taż-Żona Schengen (Jannar 2023)

Liema pajjiżi qegħdin bl-aħdar? Għaliex?



L-ERBA' LIBERTAJIET



L-għalliem tiegħek se jassenjalek waħda mill-erba' libertajiet tal-UE (merkanzija, kapital, servizzi, persuni). Għal-libertà li tingħata, aghmel noti taħt l-intestaturi li ġejjin mal-grupp tiegħek imbagħad aqsamhom mal-klassi:

- 1) X'inhuma l-vantaġġi għan-negozji?
- 2) X'inhuma l-vantaġġi għaċ-ċittadini tal-UE?
- 3) Kif ibbenifikajt inti personalment?

OQSMA TA' AZZJONI TAL-UE

It-tabella ta' hawn taħt turi xi oqsma ta' azzjoni tal-UE:

Unjoni Doganali	Sajd	Drittijiet fundamentali
Regoli tal-kompetizzjoni	Ambjent	Saħħa pubblika
Politika monetarja	Protezzjoni tal-konsumatur	Riċerka u spazju
Kummerċ	Trasport	Networks trans-Ewropej
Pjanti u annimali tal-baħar	Energija	Ġustizzja
	Impjieġ u affarijiet soċjali	Agrikoltura
	Suq Uniku	Migrazzjoni u affarijiet interni
		Kooperazzjoni għall-iżvilupp u għajnuna umanitarja



Taħt liema oqsma ta' azzjoni jaqgħu dawn li ġejjin?

1. Tircievi garanzija ta' mill-inqas sentejn meta tixtri laptop ġdid.
2. Jekk it-titjira tiegħek tittardja għal ħin twil jew tiġi kkanċellata, tircievi kumpens.
3. Il-kwalifiki tiegħek f'pajjiż wieħed tal-UE jiġu rikonoxxuti f'pajjiż ieħor.
4. L-ammont minimu ta' 20 jum frank fis-sena għal impjegat full-time.
5. L-ammont massimu ta' bakkaljaw li jithallew jaqbd u s-sajjieda.
6. L-ammont ta' enerġija (gass/elettriku) li jehtieg jiġi minn sorsi ta' enerġija rinnovabbli, bħall-enerġija solari u mir-riħ.
7. L-ammont massimu ta' partikoli fini li jithallew ikunu fl-arja.

NOTI



RIEŻAMI TAL-LEZZJONI

TRATTATI IMPORTANTI

L-Unjoni Ewropea kif nafuha llum hija r-riżultat ta' serje ta' trattati li l-membri tagħha qablu dwarhom. Uża l-iskeda ta' fatti fuq paġna 26, jew l-internet, biex twieġeb l-mistoqsijiet li ġejjin.

Eż. 1) Poġġi t-trattati li ġejjin (a-e) fl-ordni kronoloġika korretta (1-5):

- It-Trattat ta' Maastricht
- It-Trattat ta' Pariġi
- Il-Konvenzjoni ta' Schengen
- It-Trattat ta' Ruma
- It-Trattat ta' Liżbona

1: ____ 2: ____ 3: ____ 4: ____ 5: ____

Eż. 2) Liema mit-trattati ta' hawn fuq (a-e) qed jiġi deskritt hawn taħt?

- Dan it-trattat ipprova jiżgura l-paċi fl-Ewropa wara t-Tieni Gwerra Dinjija. [____]
- Dan it-trattat introduċa l-Inizjattiva taċ-Ċittadini Ewropej.[____]
- Dan it-trattat għamilha possibbli li wieħed jimxi bejn il-pajjiżi tal-UE bl-ebda verifika fil-fruntieri.[____]
- Dan it-trattat ħoloq il-Komunità Ekonomika Ewropea.[____]
- Dan it-trattat ħoloq il-kunċett ta' Ċittadinanza Ewropea.[____]

VALURI TAL-UE

Eż. 3) Għal kull wieħed mill-valuri elenkati hawn taħt, mur online u sib xi azzjonijiet tal-UE relatati mal-promozzjoni jew il-protezzjoni ta' dawk il-valuri.

- Dinjità tal-Bniedem
- Libertà
- Demokrazija
- Ugwaljanza
- Stat tad-dritt
- Drittijiet tal-Bniedem

Kun lest biex taqşam it-twegibiet tiegħek mal-grupp tiegħek fil-bidu tal-unità li jmiss.

IŻ-ŻONA SCHENGEN

Iż-Żona Schengen tikkonsisti minn pajjiżi Ewropej li qablu li jabolixxu l-verifiki fil-fruntieri bejniethom.

Eż. 4) Iddeċiedi liema minn dawn id-dikjarazzjonijiet huma veru (V) jew foloz (F)

- a) Il-membri kollha ta' Schengen huma membri sħaħ tal-UE. ...
- b) Bħalissa hemm 27 membru ta' Schengen. ...
- c) M'għandekx bżonn xi tip ta' identifikazzjoni meta tivvjaġġa fiż-Żona Schengen. ...
- d) Jekk int ċittadin tal-UE li qed tivvjaġġa mill-Greċja għall-Estonja bit-triq, se jkollok bżonn tgħaddi minn verifiki fil-fruntieri fir-rotta. ...
- e) Int tgħix fi Spanja u se jiġi jżurek ħabib mill-Ekwador. Hu kiseb viża u wasal qawwi u sħiħ fi Spanja. Flimkien, tiddeċiedi li żżuru ħabib ieħor fi Franza għal ftit jiem. Il-ħabib tiegħek għandu bżonn japplika għal viża oħra. ...

IS-SUQ UNIKU U L-UNJONI DOGANALI

L-UE għandha l-għan li tippermetti liċ-ċittadini tal-UE jistudjaw, jgħixu, jixtru, jaħdmu u jirtiraw fi kwalunkwe pajjiż tal-UE u jgawdu minn prodotti minn madwar l-Unjoni kollha. Biex tagħmel dan, tiżgura l-moviment liberu ta' merkanzija, servizzi, kapital u persuni f'suq intern tal-UE uniku. Billi tneħhi l-ostakli tekniċi, legali u burokratiċi, l-UE tippermetti wkoll liċ-ċittadini jagħmlu kummerċ u jinnegożjaw b'mod liberu.

Il-libertà tal-istabbiliment tippermetti liċ-ċittadini tal-UE jifflu negozji f'pajjiżi oħra tal-UE.

Eż. 5) Għal kull waħda mid-dikjarazzjonijiet li ġejjin, iddeċiedi liema libertà/libertajiet qed jiġu eżerċitati. Agħmel ċirku mat-twegiba/iet tiegħek.

- a) Tiddeċiedi li tixtri villegġatura f'pajjiż ieħor tal-UE u tibqa' hemm f'intervalli regolari matul is-sena.
Stabbiliment ta' merkanzija/servizzi/kapital/persuni.
- b) Taħdem bħala traduttur ibbażat fil-pajjiż ta' oriġini tiegħek u taħdem għal u titħallas minn klijenti minn madwar l-UE kollha.
Stabbiliment ta' merkanzija/servizzi/kapital/persuni.
- c) Tixtieq tespandi n-negozju tiegħek billi tiegħu kumpanija f'pajjiż gar tal-UE u tibgħat il-prodotti tiegħek hemm għall-bejgħ. Stabbiliment ta' merkanzija/servizzi/kapital/persuni.
- d) Int produttur taż-żejt taż-żebuga u tiftaħ ħanut online biex tbigħ il-prodotti tiegħek direttament mill-farm tiegħek.
Stabbiliment ta' merkanzija/servizzi/kapital/persuni.
- e) Tmur tistudja f'università f'pajjiż ieħor tal-UE. Waqt li tkun hemm, issib impjieg part-time f'ristorant filgħaxija. Stabbiliment ta' merkanzija/servizzi/kapital/persuni.

OQSMA TA' AZZJONI TAL-UE

L-Unjoni Ewropea tista' tagħxi biss f'dawk l-oqsma fejn il-pajjiżi membri tagħha huma awtorizzati li jagħmlu dan, permezz ta' trattati tal-UE.

Eż. 6) It-tabella f'pagna 30 turi xi oqsma ta' azzjoni tal-UE. Aghzel tlieta minn dawn l-oqsma u mur online u sib eżempju wieħed ta' regoli/atti legali li l-UE adottat għal kull qasam. Tista' tfittex "liġi tal-UE dwar..." fuq Google.

Eż. 7) L-UE għandha tliet livelli ta' kompetenza, imla t-tip ta' kompetenza nieqes:

- kompetenza, fejn l-Istati Membri jistgħu jilleġiżlaw u jadottaw miżuri legalment vinkolanti jekk l-Unjoni ma tkunx għamlet hekk.
- kompetenza, fejn l-UE tadotta miżuri biex tappoġġa jew tikkomplementa l-politiki tal-Istati Membri.
- kompetenza, fejn l-Unjoni waħidha tista' tillegiżla u l-Istati Membri jistgħu biss jimplimentaw.

IPPREPARA GĦAL-LEZZJONI LI JMISS

Fil-lezzjoni li jmiss, se tħares lejn kif taħdem id-demokrazija fl-Unjoni Ewropea. Qabel il-lezzjoni, ara jekk tistax twieġeb il-mistoqsijiet li ġejjin. Kun lest biex tiddiskutihom mal-istudenti l-oħra.

- Min huwa r-rappreżentant tiegħek fil-Parlament Ewropew (MEP)?
- Meta se jsiru l-elezzjonijiet Ewropej li jmiss?
- Kemm irid ikollok żmien biex tivvota fl-elezzjonijiet Ewropej?
- Jekk qed tgħix f'pajjiż ieħor tal-UE, xorta tista' tivvota fl-elezzjonijiet Ewropej?
- Min jagħmel il-liġijiet f'pajjiżek u kif jgħaddu?

Links għal aktar informazzjoni (Is-siti kollha huma disponibbli bil-lingwi kollha uffiċjali, kemm tagħzel tiegħek).

[L-istorja tal-Unjoni Ewropea](#)



[Id-drittijiet tal-bniedem fl-Unjoni Ewropea](#)



[Is-simboli tal-Unjoni Ewropea](#)



[Il-membri tal-Unjoni Ewropea](#)



ATTIVITÀ FAKULTATTIVA



Għal-lezzjoni li jmiss, żomm nota tal-affarijiet li tiltaqa' magħhom fil-ħajja tiegħek ta' kuljum li ġew influwenzati mil-legiżlazzjoni tal-UE. Kun lest biex tiddiskuti dak i sibt fil-lezzjoni li jmiss.



UNITÀ 2: Id-Demokrazija fl-Unjoni Ewropea

#IDMA FIL-KLASSI

IL-KORPI TA' TEĦID TA' DEĊIŻJONIJET TAL-UE

L-għalliem tiegħek se jispjega t-tliet korpi ewlenin ta' teħid ta' deċiżjonijiet tal-Unjoni Ewropea. Tista' tuża l-kaxxi ta' informazzjoni li ġejjin biex jgħinuk.

X'tagħmel il-Kummissjoni Ewropea?

Tipprova li għid li għadha

Il-Kummissjoni Ewropea hija l-unika istituzzjoni tal-UE li għandha d-dritt li tressaq liġijiet għall-adozzjoni mill-Parlament Ewropew u l-Kunsill tal-UE li:

- jipproteġu l-interessi tal-UE u ċ-ċittadini tagħha dwar kwistjonijiet li ma jistgħux jiġu indirizzati b'mod effettiv fil-livell nazzjonali
- jagħmlu d-dettalji tekniċi kif suppost billi ssir konsultazzjoni mal-esperti u l-pubbliku

Timmaniġġja l-politiki tal-UE u talloka finanzjament tal-UE

- tistabbilixxi l-prijoritajiet ta' nfiq tal-UE, flimkien mal-Kunsill u l-Parlament
- tfassal baġits annwali għall-approvazzjoni mill-Parlament u l-Kunsill
- tissorvelja kif jintefqu l-flus, taħt l-iskrutinju tal-Qorti tal-Awdituri

Tinforza d-dritt tal-Unjoni

- flimkien mal-Qorti tal-Ġustizzja, tiżgura li d-dritt tal-Unjoni jiġi applikat kif xieraq fil-pajjiżi membri kollha

Tirrappreżenta lill-UE fix-xena internazzjonali

- titkellem f'isem il-pajjiżi kollha tal-UE f'korpi internazzjonali, b'mod partikolari f'oqsma tal-politika kummerċjali u l-għajjuna umanitarja
- tinnegozja ftehimiet internazzjonali għall-UE

Kompożizzjoni

It-tmexxija politika hija pprovduta minn tim ta' 27 Kummissarju (wieħed minn kull pajjiż tal-UE) – immexxi mill-President tal-Kummissjoni, li jiddeċiedi min huwa responsabbli għal liema qasam ta' politika. Il-President jiġi nnominat mill-Kunsill Ewropew (li jirrappreżenta l-Kaprijiet ta' Stat jew gvern minn kull pajjiż tal-UE) filwaqt li jitqiesu r-riżultati tal-elezzjonijiet għall-Parlament Ewropew. Imbagħad jiġi approvat mill-Parlament Ewropew. Il-membri l-oħra jiġu nnominati mill-pajjiżi tagħhom u jgħaddu minn proċedura ta' approvazzjoni li tinvolvi l-President il-ġdid, il-Parlament Ewropew u l-Kunsill Ewropew.

[Il-Kummissjoni Ewropea](#)



X'jagħmel il-Kunsill tal-UE?

- Jinnegozja u jadotta liġijiet tal-UE
- Il-Kunsill huwa deċiżur essenzjali tal-UE.
- Jinnegozja u jadotta atti leġislattivi fil-biċċa l-kbira tal-każijiet flimkien mal-Parlament Ewropew. Huwa magħmul minn ministri mill-pajjiżi kollha tal-UE.
- Jikkoordina l-politiki tal-Istati Membri

Il-Kunsill huwa responsabbli għall-koordinazzjoni tal-politiki tal-Istati Membri f'oqsma speċifiċi, bħal:

- politiki ekonomiċi u fiskali
- edukazzjoni, kultura, żgħażaġh u sport
- politika dwar l-impjiegi

Jiżviluppa l-politika estera u ta' sigurtà komuni tal-UE

Il-Kunsill jiddefinixxi u jimplimenta l-politika estera u ta' sigurtà tal-UE abbażi tal-linji gwida stabbiliti mill-Kunsill Ewropew. Dan jinkludi wkoll l-iżvilupp tal-UE u għajjnuna umanitarja, difiża u kummerċ.

Jikkonkludi ftehimiet internazzjonali

Il-Kunsill jipprova l-mandat lill-Kummissjoni biex tinnegozja f'isem il-ftehimiet tal-UE bejn il-pajjiżi tal-UE u mhux tal-UE u l-organizzazzjonijiet internazzjonali. Fi tmien innegozjati, il-Kunsill jiddeċiedi dwar l-iffirmar u l-konklużjoni tal-ftehim.

Jadotta l-baġit tal-UE

Il-Kunsill jadotta l-baġit tal-UE flimkien mal-Parlament.

Il-perjodu tal-baġit ikopri sena kalendarja. Normalment jiġi adottat f'Diċembru u jibda mill-1 ta' Jannar tas-sena ta' wara.

[Il-Kunsill](#)



X'jagħmel il-Parlament Ewropew?

Jillegiżla

- Jgħaddi liġijiet tal-UE, flimkien mal-Kunsill tal-UE, abbażi tal-proposti mill-Kummissjoni Ewropea
- Jiddeċiedi dwar ftehimiet internazzjonali
- Jiddeċiedi dwar tkabbir
- Jirrieżamina l-programm ta' ħidma tal-Kummissjoni u jitlobha tipproponi leġiżlazzjoni

Jissorvelja

- Skrutinju demokratiku tal-istituzzjonijiet kollha tal-UE
- Jeleggi l-President tal-Kummissjoni u japprova l-Kummissjoni bħala korp. Possibbiltà ta' votazzjoni ta' mozzjoni ta' ċensura, li tobligha lill-Kummissjoni tirriżenja
- Jagħti l-kwittanza, jiġifieri japprova l-mod kif intefqu l-baġits tal-UE
- Jeżamina l-petizzjonijiet taċ-ċittadini u jistabbilixxi inkjesti
- Jiddiskuti l-politika monetarja mal-Bank Ċentrali Ewropew
- Jagħmel mistoqsijiet lill-Kummissjoni u l-Kunsill
- Osservazzjonijiet tal-elezzjonijiet

Jipprepara l-baġit

- Jadotta l-baġit tal-UE, flimkien mal-Kunsill
- Japprova l-baġit fit-tul tal-UE, il-“Qafas Finanzjarju Pluriennali”

Kompożizzjoni

L-elezzjonijiet isiru kull 5 snin. L-għadd ta' MEPs għal kull pajjiż huwa bejn wieħed u ieħor proporzjonat għall-popolazzjoni tiegħu: l-ebda pajjiż ma jista' jkollu inqas minn 6 jew aktar minn 96 MEP u l-għadd totali ma jistax jaqbeż is-705 (704 u l-President). L-MEPs huma raggruppati skont l-affinità politika, mhux skont in-nazzjonalità.

Il-President jirrappreżenta l-Parlament lil istituzzjonijiet oħra tal-UE u d-dinja ta' barra u jagħti l-approvazzjoni finali tal-baġit tal-UE.

[Il-Parlament tal-Unjoni Ewropea](#)



NOTI



RIEŻAMI TAL-LEZZJONI

L-ISTITUZZJONIJIET EWLENIN TAT-TEHID TA' DEĊIŻJONIJIET TAL-UNJONI EWROPEA

Hemm tliet korpi ewlenin li jaħdmu flimkien biex jiddeċiedu dwar il-liġijiet u r-regoli tal-Unjoni Ewropea. Dawn huma: il-Kummissjoni Ewropea, il-Parlament Ewropew u l-Kunsill tal-Unjoni Ewropea.

Eż. 1) Liema mill-istituzzjonijiet li ġejjin qed tiġi deskritta hawn taħt? Ikteb "Km" għall-Kummissjoni, "P" għall-Parlament u "Kn" għall-Kunsill.

Ftakar li tista' tuża l-internet biex issib informazzjoni.

- a) Dawn il-korpi għandhom 27 membru. ()
- b) Il-membri ta' dan il-korp jiġu vvutati direttament miċ-ċittadini tal-UE. ()
- c) Dan il-korp jipproponi liġijiet. ()
- d) Dan il-korp huwa magħmul minn ministru minn kull Stat Membru. ()
- e) Dawn iż-żewġ korpi jridu jaqblu dwar liġi biex din tgħaddi. ()
- f) Kull membru ta' dan il-korp huwa responsabbli għal qasam ta' politika differenti. ()
- g) Dan il-korp huwa responsabbli għas-sorveljanza ta' korpi oħra tal-UE. ()
- h) Dawn iż-żewġ korpi japprovaw il-baġit għall-UE. ()

Fl-Unjoni Ewropea, il-gvernijiet statali u lokali tagħna huma demokratiċi. Madankollu, hemm modi oħra ta' kif imexxu stat. Uża l-internet jew dizzjunarju biex jgħinek fl-eżerċizzju li ġej.

Eż. 2) Qabbel is-sistema ta' gvern fuq ix-xellug mad-definizzjoni tagħha fuq il-lemin.

- | | |
|-----------------------|---|
| a) Anarkija | 1. Forma ta' gvern li fiha l-mexxej li jintiret imexxi bid-dritt tiegħu stess. M'hemmx limiti fuq il-poter tiegħu. |
| b) Monarkija assoluta | 2. Forma ta' gvern ikkaratterizzata minn mexxej jew grupp ta' mexxejja mhux eletti li għandhom poter ta' gvern bi ftit limitazzjonijiet. Ħafna drabi appoġġat mill-militar. |
| c) Teokracija | 3. Soċjetà kostitwita liberament mingħajr awtoritajiet jew korp li jmexxi. |
| d) Oligarkija | 4. Gvern ta' stat minn gwida divina immedjata jew minn uffiċjali li jitqiesu bħala ggwidati b'mod divin. |
| e) Dittatorjat | 5. Soċjetà mmexxija jew ikkontrollata minn nies b'ħafna ġid jew dħul. |
| f) Plutokrazija | 6. Forma ta' struttura ta' poter li fiha l-poter ikun jinsab għand numru żgħir ta' persuni. |

IL-PROĊESS TAT-TFASSIL TAL-LIĠIJET TAL-UE

Il-liġijiet godda fl-UE normalment isiru wara proċedura standard li tinvolvi t-tliet korpi leġiżlattivi tal-UE: il-Kummissjoni Ewropea, il-Parlament Ewropew u l-Kunsill tal-UE.

Eż. 3) Aqra d-dikjarazzjonijiet li ġejjin u ddeciedi jekk humiex veri (V) jew foloz (F). Jekk huma foloz, ipprepara biex tispjega għaliex.

- a) It-tliet istituzzjonijiet kollha jistgħu jibdew il-proċess leġiżlattiv. ()
- b) Biex tgħaddi liġi, għandhom jaqblu l-Parlament u l-Kummissjoni. ()
- c) Kemm il-Parlament kif ukoll il-Kunsill jistgħu jemendaw il-proposti. ()
- d) Hemm proċess ta' konsultazzjoni qabel issir proposta. ()
- e) L-UE tista' tagħmel liġijiet dwar kwalunkwe suġġett li tagħzel. ()



L-INIZJATTIVA TAČ-ĊITTADINI EWROPEJ

L-Inizjattiva tač-Ċittadini Ewropej (IĊE) hija mod kif ič-čittadini Ewropej jinfluwenzaw il-politiki tal-UE. Hija forma ta' demokrazija parteċipatorja.

Kwalunkwe čittadin Ewropew li għandu età biżżejjed biex jivvota fl-elezzjonijiet Ewropej jista' jibda jew jappoġġa IĊE. L-età li tippermetti lin-nies jivvutaw fl-elezzjonijiet Ewropej tista' tvarja: filwaqt li hija ta' 18 fil-biċċa l-kbira tal-pajjiżi, hija ta' 17 fil-Greċja u 16 fl-Awstrija, Malta u l-Belġju (minn Mejju 2023). Il-pajjiżi tal-UE jistgħu jibaxxu l-età ta' appoġġ għal IĊE għal 16, l-Estonja u l-Ġermanja hekk għamlu. Ara l-aħħar status dwar il-pajjiż tiegħek fuq: https://europa.eu/citizens-initiative/how-it-works/implementation-national-level/data-requirements_mt



IPPREPARA GĦAL-LEZZJONI LI JMISS

Kun lest biex tiddiskuti l-kwistjonijiet li ġejjin mal-istudenti tiegħek:

- 1) Kemm tagħti attenzjoni għall-ħidma tal-Unjoni Ewropea? Issegwiha fuq il-media soċjali/l-aħbarijiet?
- 2) Taħseb li l-mod kif jittieħdu d-deċiżjonijiet mill-Unjoni Ewropea huwa demokratiku?
- 3) Taħseb li hemm modi kif l-Unjoni Ewropea tista' ssir aktar demokratika?
- 4) Hemm xi haġa li taħseb tkun idea tajba għal inizjattiva?

Mur fuq <https://europa.eu/citizens-initiative>. Skrollja 'l isfel fil-paġna biex issib xi wħud mill-inizjattivi aktar ġodda jew uża t-tab "Sib Inizjattiva" biex tfittex. Sib inizjattiva li tkun lest tappoġġa. Għal-lezzjoni li jmiss, kun preparat biex tispjega għaliex tappoġġa din l-inizjattiva. X'diġà taf dwar il-kwistjoni?



ATTIVITÀ FAKULTATTIVA



Oħloq sħarriġ qasir għall-ħbieb tal-iskola tiegħek biex issir taf kemm jafu dwar kif taħdem l-Unjoni Ewropea u għal xiex hija responsabbli. Analizza u ddiskuti r-riżultati fil-klassi.



UNITÀ 3: L-Inizjattiva taċ-Ċittadini Ewropej

#IDMA FIL-KLASSI

IR-REGOLI TAL-INIZJATTIVA TAĊ-ĊITTADINI EWROPEJ

L-Inizjattiva taċ-Ċittadini Ewropej hija forma ta' demokrazija parteċipatorja. Hija mod kif iċ-ċittadini tal-UE jinfluwenzaw it-tiswir tal-liġijiet u l-politiki fl-UE. Dawk kollha li għandhom età biżżejjed biex jivvutaw fl-elezzjonijiet għall-Parlament Ewropew jistgħu jirreġistraw inizjattiva (jekk tissodisfa ċerti kriterji). Il-passi huma kif ġej:

- 1) Sib sitt persuni oħra minn sitt pajjiżi oħra tal-UE, li huma elegibbli biex jivvutaw fl-elezzjonijiet Ewropej, biex jiffurmaw tim miegħek.
- 2) Iddefinixxi l-oġettivi tiegħek u itlob lill-Kummissjoni Ewropea tirreġistra l-inizjattiva.
- 3) Wara deċiżjoni pożittiva, l-inizjattiva tiġi ppubblikata fuq is-sit web tal-IĊE.
- 4) Iġbor tal-inqas miljun firma minn tal-inqas 7 pajjiżi tal-UE fi żmien 12-il xahar (online jew fuq karta).
- 5) Ikseb id-dikjarazzjonijiet ta' appoġġ ivverifikati mill-awtoritajiet nazzjonali.
- 6) Issottometti l-inizjattiva tiegħek lill-Kummissjoni.
- 7) Laqgħa mal-Kummissjoni.
- 8) Seduta pubblika fil-Parlament Ewropew.
- 9) Rispons mill-Kummissjoni Ewropea.
- 10) Segwitu mill-Kummissjoni dwar l-azzjonijiet proposti, jekk applikabbli.



KIF TIŻVILUPPA KAMPANJA? AGĦMEL NOTI.

- Xi ssemmiha l-kampanja?
- X'tagħmel biex issib sħab f'6 pajjiżi oħra tal-UE?
- Fuq xiex jaf ikollok bżonn tonfoq il-flus?
- Kif tiġbor fondi għall-kampanja tiegħek?
- Kif "tbigh" l-idea tiegħek biex tikseb il-firem?
- Kif tattira l-attenzjoni tal-media?



RIEŻAMI TAL-LEZZJONI

Eż. 1) Bhala parti mix-xogħol għad-dar għal-Lezzjoni 2, intlabt tiddeċiedi dwar inizjattiva li tista' tivvota għaliha. Mur lura għal din l-inizjattiva u s-sit web dedikat tagħha u aghmel noti dwar dan li ġej:

- 1) X'attirak l-ewwel għall-inizjattiva?
- 2) X'metodi użaw l-organizzaturi biex jipperswaduk? Aħseb dwar kif ippruvaw jappoggaw l-argument tagħhom. X'espressjonijiet użaw? Kif użaw immagnijiet u grafika? Kif iġegħluk thossok l-elementi kollha? Aghmel ftit noti fil-kaxxi ta' hawn taht.

Test

Stampi/Vidjo

Grafika

Oħrajn

IPPREPARA GĦAL-LEZZJONI LI JMISS

Eż. 2) Mur fuq [https://europa.eu/citizens-initiative/find-initiative_mt?STATUS\[0\]=ANSWERED](https://europa.eu/citizens-initiative/find-initiative_mt?STATUS[0]=ANSWERED), fejn s e ssib inizjattivi li wiegħbet il-Kummissjoni. Agħti ħarsa lejn xi wħud minnhom u ara s-sit web tagħhom, jekk għandhom wiehed. X'taħseb li għamilhom ta' suċċess? Kun lest biex tiddiskutihom fil-bidu tal-lezzjoni li jmiss.



- Eż. 3) Aħseb dwar il-kampanja li vvutajt għaliha matul l-ewwel lezzjoni. Kieku jkollok tmexxi l-kampanja, kif tipprova tagħmilha tirnexxi? Aħseb dwar l-azzjoni li tista' tiegħu online u offline. Niżżel xi noti fl-ispazju ta' hawn taħt.



ATTIVITÀ FAKULTATTIVA



Oħloq kaxxa ta' suggerimenti jew agħmel stħarriġ online biex issib xi kwistjonijiet studenti oħra fl-iskola tiegħek huma mħassba dwarhom fil-livell Ewropew. X'sirt taf?



UNITÀ 4: L-iżvilupp u l-promozzjoni ta' Inizjattiva taċ-Ċittadini Ewropej

ĦIDMA FIL-KLASSI

APPROĊĊI GĦALL-PERSWAŻJONI

Loġika:

L-idea tagħmel sens? Hemm konnessjoni diretta bejn l-azzjoni mitluba u, pereżempju, it-titjib fis-soċjetà/fl-ekonomija/fil-ħajja ta' kuljum/fis-saħħa?

Sentimenti:

Il-kwistjoni hija xi waħda li n-nies jibzġu minnha? Kemm iħossuhom aħjar jekk il-kwistjoni tiġi riżolta? Kif iħossuhom jekk ma tiġix riżolta/jekk ma jagħmlu xejn? Il-kwistjoni hija waħda li n-nies jistgħu jissimpatizzaw magħha? Hija waħda li tispira t-tama?

Etika:

Hemm kwistjoni morali? Il-kwistjoni hija moralment ħażina? Għandna nsolvu l-kwistjoni sempliċiment għax hija l-ħaġa t-tajba li għandha ssir (għalkemm jista' jkun hemm prezz)?

Kredibbiltà:

Hemm sorsi affidabbli li jappoġġaw is-suggeriment tiegħek (xjenza, riċerka, eċċ.)? Hemm individwi/gruppi li nammiraw jew nirrispettaw (u li wrew li għandhom għarfien) li kellhom pożizzjoni simili jew huma involuti fl-azzjoni?



ĦIDMA FIL-KLASSI: INSIBU BAŻI KOMUNI

Is-sejba ta' bażi komuni u l-fehim ta' perspettivi differenti tad-diversi partijiet involuti huwa ċentrali meta jsiru l-liġijiet tal-UE. Dan se japplika wkoll għall-idea tal-liġijiet li jkunu bdew iċ-ċittadini permezz tal-IĊE. Jekk inizjattiva taċ-ċittadini Ewropej jirnexxilha tiġbor miljun firma, u l-Kummissjoni tiddeċiedi li tressaq proposta legali, il-koleġiżlaturi, il-Parlament Ewropew, u l-Kunsill ikollhom jilħqu kompromess. Qabel tippromponi legiżlazzjoni, il-Kummissjoni jkollha tqis il-fehmiet tal-partijiet kollha li se jiġu affettwati; il-Membri tal-Parlament iqisu l-effett fuq in-nies u n-negozji fil-kostitwenzi tagħhom; u fil-Kunsill, ir-rappreżentanti ta' kull pajjiż tal-UE jeżaminaw il-kwistjoni minn livell nazzjonali individwali, peress li xi pajjiżi jistgħu jiġu affettwati aktar jew b'mod differenti minn oħrajn. Dawn il-korpi kollha se jkollhom jinnegozjaw u jilħqu kompromess jekk l-inizjattiva ssir liġi.

ĦIDMA FIL-KLASSI: FIGURA

Il-grupp tiegħek se jiġi assenjat "figura", persuna immaġinarja li jaf tkun trid tipperswadiha. Għall-figura tiegħek, žid xi ideat fit-tabella ta' hawn taħt.

Affarijiet li jinkwetawni:	Affarijiet li jgħegħluni nħossni sigur:

NOTI



RIEŻAMI TAL-LEZZJONI

Ix-xogħol għad-dar tiegħek għal din il-lezzjoni huwa li tohloq vidjo biex tippromwovi l-inizjattiva magħżula tiegħek. Ir-regoli huma kif ġej:

- Billi taħdem fi grupp ta' 3 jew 4, aghmel vidjo li jappoġġa l-inizjattiva li ddeċidejt dwarha matul il-lezzjoni; il-vidjo ma għandux ikun twil aktar minn 3 minuti.
- Tista' tiehu rwol ta' karattri fil-vidjo (jiġifieri tista' tkun xi hadd ta' grupp ta' età differenti, bi professjoni differenti, eċċ.).
- Jekk tixtieq, tista' tinkorpora mużika u/jew grafika fil-vidjo tiegħek.
- Int responsabbli biex tikseb permess biex tiġbed il-vidjo f'postijiet jew tinkludi persuni oħra jekk ikun meħtieġ.
- Għandu jkun hemm lista ta' krediti li juru min kien responsabbli għal liema parti tal-proġett.



SUGĠERIMENTI BIEX IL-VIDJO JKUN TA' SUĊĊESS

Biex tagħmel vidjo ta' suċċess, l-ippjanar huwa importanti mmens. Qabel taħseb biex tiġbed il-vidjo, għandek tkun għamilt dan li ġej:

- **Aghmel riċerka dwar l-inizjattiva tiegħek.** Se jkollok bżonn tiżgura li għandek fatti u cifri affidabbli disponibbli.
- Aghżel dawk li taħseb li huma l-**aktar kwistjonijiet importanti**. Ftakar li għandek biss tliet minuti. Jaf ma tkunx tista' tgħid kollox.
- Aħseb dwar gruppi ta' persuni differenti li jista' jkollhom **opinjoni differenti minn tiegħek**. X'argumenti jista' jkollhom kontra l-inizjattiva tiegħek? **Kif tista' twieġeb għal dawk l-argumenti?**

Ladarba tkun organizzajt l-ideat tiegħek, wasal il-hin biex tikteb l-iskript tiegħek. Dan għandu jinkludi t-test u struzzjonijiet għall-kelliema, min iħaddem il-kamera u kwalunkwe effett li tkun trid iżżid mal-vidjo meta tkun spicċajt tiġbdu. Aħseb dwar dan li ġej.

- Il-vidjo tiegħek għandu **jindirizza lil min jarah direttament**; għandu jhossu li int qed titkellem miegħu. Għalhekk, kun ċert li tuża l-forom ta' lingwaġġ tajbin.
- Uża l-approċċi differenti li tgħallimt dwarhom fil-lezzjoni. Użahom biex jgħinuk tiddeċiedi dwar kif tesprimi l-ideat. **Inkludi lingwaġġ li jirreferi għal loġika, emozzjonijiet, etika u kredibbiltà**, liema waħda tgħinek tagħmel l-argument tiegħek.
- Aħseb dwar **min tista' tkun l-udjenza tiegħek**. Se taqsa dan mal-istudenti l-oħra iżda aħseb ftit dwar kif għandek tkellem xi hadd bħall-għalliem tiegħek.
- **Żomm il-lingwaġġ ċar u dirett**. Meta tkun qed tikteb l-iskript tiegħek, aqrah b'vuċi għolja u ara kemm huwa faċli biex jingħad. **Sentenza iqsar aħjar minn sentenzi itwal**.
- Meta taħseb li tkun spicċajt l-iskript, **aqra t-test kollu b'vuċi għolja u ara kemm joħodlok ħin**. Jekk huwa itwal minn tliet minuti, se jkollok bżonn teditjah. Ftakar li jaf ikollok bżonn tħalli ħin għal elementi oħra li se tinkludi fil-vidjo.

Issa tista' tippjana l-vidjo tiegħek. Idea tajba wkoll li tpingi strixxa ta' storja. Strixxa ta' storja hija pjan tal-vidjo mill-bidu sal-aħħar. Tista' tkun pjuttost diffiċli, iżda għandha tinkludi x-xeni kollha u kulma se tinkludi fil-verżjoni finali. Tista' ssib eżempji ta' strixxi ta' storja online jekk tfittixhom fuq Google.

FTAKAR:


- **Il-vidjo ma għandux għalfejn ikun ikkumplikat biex ikun ta' suċċess.** Tippjanax li tagħmel affarijiet li m'intix ċert li tista' tagħmel teknikament.
- Tista' tuża l-kamera fuq il-mowbajl tiegħek. Jista' jkun hemm software tal-editjar tal-vidjo mal-apparat tiegħek li tista' tużah biex teditja. Jekk le, hemm software tal-editjar tal-vidjos bla ħlas disponibbli fuq l-internet, eż. OpenShot. Jekk jogħġbok innota li int responsabbli biex tiċċekkja kwalunkwe ħaġa li tniżżel għall-virusis eċċ., u għandek tevita milli ttipprovdi l-informazzjoni personali tiegħek. **Jekk m'intix ċert dwar xi ħaġa online, jekk jogħġbok itlob parir mingħand għalliem jew adult responsabbli ieħor.**
- Ipprova **evita milli jkollok sempliċiment persuna waħda quddiem il-kamera taqra l-iskript.** Dan jaf ikun tedjanti u diffiċli biex tiġbdu, peress li n-nies jistgħu jieħdu żbalji. Ipprova aqşam l-iskript bejn il-membri tal-grupp, biex **tipprovdi varjetà** u tagħmilha aktar faċli għal kulhadd biex jitgħalliem dak li jrid jgħid.
- Jekk int familjari ma' software tal-editjar, ftakar li tista' taqta' immagnijiet jew grafika u tuża mużika jew taħdit sovrappost. Materjal li ssib online jista' jkun soġġett għad-drittijiet tal-awtur, għalhekk idea tajba li **tuża materjal mingħajr royalties.**
- Aħseb dwar kwistionijiet bħad-dawl u l-istorbju, speċjalment jekk se tiġbed il-vidjo barra, fejn jista' jkollok storbju ġew mir-riħ, triq fil-viċin, eċċ.
- Inti se jingibdelek vidjo. **Aħseb ftit dwar x'se tilbes,** kun ċert li hija xi ħaġa li tirrappreżenta kif trid tidher mal-udjenza tiegħek. Normalment mhux se jkun meħtieġ irtokk.
- Fuq kollox, il-vidjo tiegħek għandu jkollu **ritmu u enerġija.**

Proset

talli rnextilek tispicċa dan il-modulu u titgħallem aktar dwar id-demokrazija fl-Unjoni Ewropea. Id-demokrazija taħdem biss jekk kulhadd jagħmel il-parti tiegħu, u issa sirt taf wieħed mill-modi li se jippermettilek ikollok rwol attiv. L-Inizjattiva taċ-Ċittadini Ewropej tippermetti li leħnek jinstema', u int tista' tagħmel bidla pożittiva mhux biss għalik iżda għal kulhadd fl-Unjoni Ewropea.

SKEDA TA' FATTI DWAR IT-TRATTATI TAL-UNJONI EWROPEA

Trattati ewlenin tal-UE



It-trattati li ġejjin jirrapprezentaw hames stadji ewlenin importanti fl-istorja tal-Unjoni Ewropea. Jekk tixtieq aktar informazzjoni, jekk jogħġbok segwi l-links wara kull kaxxa ta' informazzjoni. Ftakar li tista' tibdel il-lingwa fil-każijiet kollha.

IT-TRATTAT TA' PARIĠI TAL-1951

L-Unjoni Ewropea bdiet fil-ħamsinijiet, wara tmien it-Tieni Gwerra Dinjija. L-għan kien li tipprevjeni gwerra oħra fil -kontinent Ewropew. It-Trattat ta' Pariġi kien l-ewwel pass lejn l-integrazzjoni Ewropea. Dan stabbilixxa l-Komunità Ewropea tal-Faħam u l-Azzar, li għaqqdet sitt pajjiżi Ewropej (Franza, il-Ġermanja tal-Punent, l-Italja, il-Belġju, il-Lussemburgu u n-Netherlands) li bejniethom il-kummerċ tal-faħam u l-azzar seta' jsir mingħajr ostakli. L-iskop ewleni tal-Komunità Ewropea tal-Faħam u l-Azzar kien li tintegra l-ekonomiji tan-nazzjonijiet Ewropej parteċipi biex tagħmel il-kunflitt inqas probabbli kif ukoll biex tagħmilha evidenti jekk membru wieħed kien se juża l-azzar biex jibni armi bi tnejn għal gwerra possibbli.



IT-TRATTAT TA' RUMA TAL-1957

Dan it-trattat stabbilixxa l-Komunità Ekonomika Ewropea (KEE) li għaqqdet 6 pajjiżi (il-Belġju, il-Ġermanja, Franza, l-Italja, il-Lussemburgu u n-Netherlands) biex jaħdmu lejn l-integrazzjoni u t-tkabbir ekonomiku, permezz tal-kummerċ.

Dan holoq suq komuni bbażat fuq il-moviment liberu ta' merkanzija, persuni, servizzi u kapital. Holoq ukoll unjoni doganali, li neħhiet it-tariffi internament u stabbiliet tariffi komuni għall-merkanzija li tiġi minn barra.

Bosta mill-istituzzjonijiet tal-UE li nafu llum ġew stabbiliti b'dan it-Trattat:

- Il-Kunsill tal-Ministri
- Il-Kummissjoni
- L-Assemblea Parlamentari (il-Parlament Ewropew)
- Il-Qorti tal-Ġustizzja
- Il-Komitat Ekonomiku u Soċjali



IL-KONVENZJONI TA' SCHENGEN TAL-1990

Il-Konvenzjoni ta' Schengen stabbiliet zona ta' moviment liberu bl-ebda verifika fil-fruntieri bejn il-firmatarji. Min n dakinhar giet inkorporata fid-dritt tal-Unjoni u issa hija għan dikjarat tal-Unjoni Ewropea.



IT-TRATTAT TA' MAASTRICHT TAL-1992

Dan huwa t-trattat li stabbilixxa l-Unjoni Ewropea. Fost affarijiet oħra, introduċa l-idea ta' "Ċittadini Ewropew" li tippermetti liċ-ċittadini ta' kwalunkwe pajjiż tal-UE jgħixu u jaħdmu fi kwalunkwe Stat Membru ieħor. Ipprovdilhom ukoll drittijiet u protezzjonijiet oħra.

Parti importanti oħra tat-trattat kienet li stabbilixxa l-idea ta' munita komuni u koordinazzjoni tal-politiki ekonomiċi, li wassal għall-ħolqien tal-euro u l-Bank Ċentrali Ewropew.

It-trattat iċċentralizza bosta responsabbiltajiet li preċedentement kienu r-responsabbiltà tal-gvernijiet nazzjonali sabiex ikun hemm aktar armonizzazzjoni madwar l-Unjoni Ewropea. Għamel ukoll tibdiliet fl-istruttura tal-poter fl-istituzzjonijiet tal-UE.



IT-TRATTAT TA' LIŻBONA TAL-2007

Dan it-trattat bena fuq it-trattati fis-seħħ dak iż-żmien u emendahom. Ta lill-Unjoni Ewropea personalità ġuridika, li kienet tfigħer li issa setgħet tiffirma trattati jew tissieheb f'organizzazzjonijiet bħala korp uniku. Għamel il-Karta tad-Drittijiet Fundamentali legalment vinkolanti u taha l-istess valur legali bħat-trattati. Iċċara wkoll kwistjonijiet ta' kompetenza tal-UE.

Ta' importanza kbira, it-trattat żgura li għandu jkun hemm aktar demokrazija, billi żied is-setgħa tal-Parlament Ewropew.

Dan ipprovda wkoll mekkanizmu għaċ-ċittadini ordinarji biex ikollhom effett dirett fuq il-politika u l-liġi tal-UE. Huwa hawn li giet introdotta l-Inizjattiva taċ-Ċittadini Ewropej (IĊE).



Il-Valuri Ewlenin tal-Unjoni Ewropea

DINJITÀ TAL-BNIEDEM

Il-kunċett tad-dinjità tal-bniedem huwa t-twelmin li l-persuni kollha għandhom valur speċjali marbut biss mal-umanità tagħhom. Ma għandu xejn x'jaqsam mal-klassi, ir-razza, il-ġeneru, ir-religjon, l-abilitajiet tagħhom jew kwalunkwe fattur ieħor għajr il-fatt li huma umani.

Id-dinjità tal-bniedem tiġġustifika d-drittijiet tal-bniedem. Meta l-persuni jinqasmu jingħataw valur abbażi tal-karatteristiċi tagħhom bħall-klassi, il-ġeneru, ir-religjon u l-bqija, dan joħloq soċjetajiet mhux uguali fejn tirrenja d-diskriminazzjoni. Persuni li jiġu assenjati valur oġġettivi jkollhom trattament ta' preferenzi. Kull min ma joqgħodx fil-kategorija privileġġata jista' jiġi abbandunat jew oppress.

LIBERTÀ

Il-libertà tal-moviment tagħti liċ-ċittadini d-dritt li jiċċaqilqu u jgħixu liberament fl-Unjoni. Il-libertajiet individwali bħar-rispett għall-ħajja privata, il-libertà tal-ħsieb, ir-religjon, l-għaqda, l-espressjoni u l-informazzjoni huma protetti mill-Karta tad-Drittijiet Fundamentali tal-UE.

DEMOKRAZIJA

L-UE tiffunzjona fuq demokrazija rappreżentattiva u parteċipatorja. Li tkun ċittadin Ewropew ifisser li tgawdi minn drittijiet politiċi. Kull ċittadin tal-UE adult għandu d-dritt li joħroġ bħala kandidat u jivvota fl-elezzjonijiet għall-Parlament Ewropew. Liċ-ċittadini tal-UE għandhom id-dritt li joħroġu bħala kandidati u jivvutaw fil-pajjiż ta' residenza tagħhom, jew fil-pajjiż ta' oriġini tagħhom. Liċ-ċittadini jistgħu wkoll jaffettwaw il-politika tal-UE direttament permezz ta' għodda bħall-Inizjattiva ta' Ċittadini Ewropej.

UGWALJANZA

L-ugwaljanza tikkonċerna drittijiet uguali għal-ċittadini kollha quddiem il-liġi. Il-prinċipju tal-ugwaljanza bejn in-nisa u l-irġiel isejjes il-politiki Ewropej kollha u huwa l-bażi għall-integrazzjoni Ewropea. Dan japplika fl-oqsma kollha. Il-prinċipju ta' paga uguali għal xogħol uguali sar parti mit-Trattat ta' Ruma fl-1957.

STAT TAD-DRITT

L-UE hija bbażata fuq l-istat tad-dritt. Kulma tagħmel l-UE huwa bbażat fuq trattati, maqbula b'mod volontarju u demokratiku mill-pajjiżi tal-UE tagħha. Il-liġi u l-ġustizzja jiġu sostnuti minn ġudikatura indipendenti. Il-pajjiżi tal-UE taw il-ġuriżdizzjoni finali lill-Qorti tal-Ġustizzja Ewropea li s-sentenzi tagħha jridu jiġu rrispettati minn kulhadd.

DRITTIJET TAL-BNIEDEM

Id-drittijiet tal-bniedem huma protetti mill-Karta tad-Drittijiet Fundamentali tal-UE. Dawn ikopru d-dritt li wiehed ikun ħieles mid-diskriminazzjoni abbażi ta' sess, oriġini razzjali jew etnika, religjon jew twelmin, diżabbiltà, età jew orjentazzjoni sesswali, id-dritt għall-protezzjoni tad-data personali tiegħek, u d-dritt li tikseb aċċess għall-ġustizzja.


OQSMA TA' AZZZJONI TAL-UE (għażla)

Kompetenza Esklużiva	Kompetenza Kondiviża	Kompetenza ta' Appoġġ
Unjoni Doganali	Suq Uniku	Saħħa pubblika
Regoli tal-kompetizzjoni	Impjieg u affarijiet soċjali	Industrija
Politika monetarja	Agrikoltura	Kultura
Kummerċ	Sajd	Turiżmu
Pjanti u annimali tal-baħar	Ambjent	Edukazzjoni u taħriġ, żgħażaġħ u sport
	Protezzjoni tal-konsumatur	Protezzjoni ċivili
	Trasport	Kooperazzjoni amministrattiva
	Networks trans-Ewropej	
	Energija	
	Ġustizzja	
	Drittijiet fundamentali	
	Migrazzjoni u affarijiet interni	
	Saħħa pubblika	
	Riċerka u spazju	
	Kooperazzjoni għall-iżvilupp u għajjnuna umanitarja	

[Oqsma ta' azzjoni tal-UE](#)



IL-PROĊESS TAT-TFASSIL TAL-LIĠIJET TAL-UE



© L-Unjoni Ewropea, 2023

L-użu mill-ġdid huwa awtorizzat diment li jiġi rikonoxxut is-sors. Il-politika tal-użu mill-ġdid tad-dokumenti tal-Kummissjoni Ewropea hija rregolata mid-Deċiżjoni 2011/833/UE (ĠU L 330, 14.12.2011, p. 39).

PDF ISBN: 978-92-68-03575-7

doi: 10.2792/476830

KA-05-23-148-MT-N



L-Uffiċċju tal-Pubblikazzjonijiet
tal-Unjoni Ewropea



L-Inizjattiva
taċ-Ċittadini
Ewropej